

# आर्किटेक्चर कॉलेज में बनेंगी नई लैब और लाइब्रेरी

## एकेटीयू ने कॉलेज को दी 30 करोड़ की ग्रांट

■ एनबीटी, लखनऊ

गवर्नमेंट कॉलेज ऑफ आर्किटेक्चर में जल्द ही विश्वस्तरीय लैब्स और नई लाइब्रेरी का निर्माण किया जाएगा। साथ ही कॉलेज का एक्सटेंशन भी किया जाएगा। इसके लिए कॉलेज को डॉ. एपीजे अब्दुल कलाम यूनिवर्सिटी (एकेटीयू) की ओर से 30 करोड़ रुपये की ग्रांट दी गई है। इससे कॉलेज को तीन साल के भीतर अपना कायाकल्प करना है। इस पैसे से कॉलेज में नई बिल्डिंग बनाई जाएगी, जिसका काम गेट के बगल की झील को पाटने के साथ ही शुरू किया जा चुका है। मालूम हो कि आर्किटेक्चर कॉलेज का अलग यूनिवर्सिटी बनाने का प्रपोजल शासन को भेजा गया है। इसी के तहत यह काम कराए जा रहे हैं।

कॉलेज के डायरेक्टर प्रो. जगबीर सिंह ने बताया के डिवलेपमेंट का काम शुरू हो गया है। इसके तहत सबसे पहले तीन लैब्स बनाई जाएंगी। इनमें कलाइमैटॉलजी लैब, बिल्डिंग मटेरियल लैब और सर्वे लैब बनाई जाएगी। इससे स्टूडेंट्स को काफी सहूलियतें मिलेंगी।

**नए हॉस्टल भी बनेंगे**

प्रो. सिंह ने बताया कि भविष्य में छात्र संख्या बढ़ाने पर विचार चल रहा है। जबकि छात्रों की संख्या के हिसाब से हॉस्टल्स की कमी है। इसलिए जल्द ही नए हॉस्टल्स का निर्माण किया जाएगा। जिसमें दो सौ से अधिक छात्रों के रहने की सुविधा होगी। साथ ही एक सॉफ्टवेयर लैब भी निर्मित की जाएगी जिसमें अपडेटेड सॉफ्टवेयर मिलेंगे। कॉलेज के विस्तार के लिए 45 एकड़ जमीन मुहैया कराने को कहा गया है। हालांकि इस पर अभी कोई कोई निर्णय नहीं हो सका है।

उनका सारा काम एक ही जगह पर हो सकेगा। इसके अलावा नई लाइब्रेरी भी बनेगी जिसमें प्रमुख रूप से ई-बुक्स रखी जाएंगी। वहीं आर्किटेक्चर से जुड़ी दूसरी किताबें भी खरीदी जाएंगी। इसके लिए शिक्षकों और छात्रों से प्रस्ताव मांगा जा रहा है। नई लाइब्रेरी पूरी तरह से डिजिटल और विश्वस्तरीय होगी।

*Handwritten signature*